



नेपाल सरकार

# संघीय मामिला तथा सामान्य प्रशासन मन्त्रालय

(स्थानीय तह समन्वय शाखा)

प सं: ०६७५।६६  
च नं ४०८

मन्त्रालय समन्वय शाखा  
सिंहदरवार, काठमाडौं

सिंहदरवार, काठमाडौं।

फोन नं: ०१-४२००५११

मिति: २०७७।१।१७

श्री गाउँपालिका, (सबै)

श्री नगरपालिका, (सबै)

विषय: दिर्घकालीन सोचमा कार्यान्वयनको सम्बन्धमा।

प्रस्तुत विषयमा कृषि तथा पशुपन्थी विकास मन्त्रालयको, च.न.७३९, मिति २०७६।१२।२५को पत्रवाट संरक्षित कृषि, सुनिश्चित बचत भन्ने दिर्घकालीन सोचमा कार्यान्वयनको लागि सबै स्थानीय तहको वस्तुस्थिति विश्लेषण गर्ने सम्बन्धमा माननीय कृषि मन्त्रीवाट स्थानीय तहहरूलाई भएको अनुरोध संलग्न छ। थप व्यहोरा संलग्न पत्रवाटै गर्नु भई आवश्यक व्यवस्था गर्नुहुन आदेशानुसार अनुरोध छ।

जयकर्ण शर्मा  
शाखा अधिकृत

बोधार्थ:

श्री कृषि तथा पशुपन्थी विकास मन्त्रालय, सिंहदरवार, काठमाडौं

श्री सूचना तथा प्रविधि शाखा : पत्र वेभसाइटमा अपलोड गरिदिनु हुन ।



नेपाल सरकार  
कृषि तथा पशुपन्थी विकास मन्त्रालय

लैंग नेपाल सरकार  
कृषि तथा पशुपन्थी विकास मन्त्रालय  
सिंहदरवार, काठमाडौं



पत्र संख्या : ०६६१६६

च.नं. : ६३९

आन्तरिक प्रशासन (पशुपन्थी कर्मचारी प्रशासन समेत) शाखा

फोन नं.

{ ४२९९६३५  
४२९९६००  
४२९९९३२  
४२९९६६५  
४२९९६८७  
४२९९९१५

फ्याक्स : ४२९९६३५

सिंहदरवार, काठमाडौं  
नेपाल

मिति २०७६। १२। २५

विषय: सबै स्थानीय तहहरूलाई जानकारी गराईदिने बारे ।

श्री संघीय मामिला तथा सामान्य प्रशासन मन्त्रालय,  
सिंहदरवार, काठमाडौं ।

संकेत संख्या द्वारा संस्थान अनुसार  
दर्ता नं.: ९२९८९  
क्रमि.: २०६६। ९। ९६

यस मन्त्रालयको "संरक्षित कृषि, सुनिश्चित बचत" भन्ने दीर्घकालीन सोचको कार्यान्वयनको लागि सबै स्थानीय तहको वस्तुस्थिति विश्लेषण गर्ने सम्बन्धमा यस मन्त्रालयका माननीय मन्त्रीज्यूवाट सबै स्थानीय तहहरूलाई सम्बोधन गरिएको अनुरोध पत्र (पाना ५ यसै साथ संलग्न) सबै स्थानीय तहहरूलाई प्रेषित गरिदिनु हुन निर्णयानुसार अनुरोध छ ।

(नवराज गौतम)  
शाखा अधिकृत

मा. घनश्याम भूसाल  
कृषि तथा पशुपन्थी विकास मन्त्री



## नेपाल सरकार

निजी सचिवालय  
सिंहदरवार, काठमाडौं  
फोन : ४२९१५२५

श्री प्रमुख तथा अध्यक्षज्यु  
अभिवादन

अहिले हामी कोरोना भाइरसको महामारीबाट उत्पन्न असामान्य परिस्थितिमा छौं। विभिन्न मुलुकका अस्पतालहरूमा मरिरहेका नागरिकहरू, मृत्यु पर्खेर कहराइरहेका संकमित बिरामीहरू, चिहानसम्म नपाएर मिल्किएका मृत शरिरहरू, वस्त-निस्तब्ध शहर-बस्तीहरू, अनिश्चितताको भयले लखेटेर कौपिरहेका करौडौं प्रवासी-आप्रवासी कामदारहरू, भूतिकरहेका स्थास्थ र सुरक्षाका व्यवस्थाहरू, नागरिकका लागि कुनै सम्भाव्य उपायसमेत पहिल्याउन नसकेका सरकारहरू, अकल्पनीय सङ्कटको छाँयामुनि कौपिरहेका हाम्रा सामाजिक-सांस्कृतिक संस्थाहरू-सङ्क्षेपमा, मानव जातिले विकास गरेको समस्त विज्ञान-प्रविधिसमेत निरूपाय जस्तै भएको, एउटा अदृष्य तर प्रलयकरी अनिश्चय र भयको दुनियाँमा हामी छौं।

यस महामारीले हाम्रो इतिहासलाई, समस्त मानव समाजलाई कस्तो मोड दिन्छ भन्ने आँकलन गर्नु अलिक छिटो हुन्छ, तर पनि यसका असाधारण प्रभाव हामी र हाम्रा सन्तान-दरसन्तानले भोग्नु अनिवार्य जस्तै छ। आजै क्षितिजमा देखिने केही दृष्य भने स्पष्ट छन् : विश्वव्यापी रूपमा खाद्यवस्तुको उत्पादन, आपूर्ति तथा मूल्य र पहुँचमा ठूलो समस्या देखिने छ; अन्तर्राष्ट्रिय थ्रम बजार, औद्योगिक उत्पादन र समग्र विश्व अर्थतन्त्रमा समस्या आउने छ; तिनलाई सम्बोधन गर्न सरकारहरूले विभिन्न नयाँ नीतिहरू लिनेछन्, एउटा देशको सरकारका नीतिले अर्को देशको सरकारका नीतिलाई प्रभावित पार्नेछन् र तिनको अन्तर्राष्ट्रिय राजनीतिको नयाँ व्यवस्था बनेछ। यसरी मानव जाति इतिहासकै एउटा कठीन घडीबाट गुञ्जिए छ।

यस महामारीले हाम्रो सामाजिक-आर्थिक क्षेत्रमा पनि उत्तिकै दुरगामी र बहुआयामिक प्रभाव पार्नेछ। आधुनिक इतिहासको लामो समय नेपाल राजनीतिक तानातानीमा अल्मलियो र पछाडि पन्यो। पछिल्ला दुई दशकभित्र लामो राजनीतिक द्रन्द, त्यतिकै लामो सङ्कटमण, महाभूकम्प र नाकाबन्दीले थला परेको अर्थतन्त्र बिस्तारै तडिग्रन लागेको अवस्थामा अहिले फेरि यस महामारीको लपेटमा हामी परेका छौं। आगामी दिन भन् कठिन देखिन थालेका छन्। अन्तर्राष्ट्रिय लगानीमा हुने सङ्कुचनले वैदेशिक रोजगारीका हाम्रा अवसर खुम्चिदै जानेछन्। अर्थात् एकातिर वैदेशिक रोजगारीबाट फर्कनेहरूको सङ्ख्या बढ्ने छ, भने अर्कोतिर हरेक वर्ष वयस्क हुने जनसङ्ख्यालाई रोजगारी अभाव हुदै जानेछ। यसरी बेरोजगारी र गरिबी एकसाथ बढ्दै जानेछ। एकातिर अहिलेको प्रतिकूल परिस्थितिले खाद्यान्त उत्पादन घट्ने छ, फलतः आयात बढाउनु पर्नेछ तर अन्तर्राष्ट्रिय बजारमा बढ्ने खाद्यान्तको मूल्य थेग्नु हाम्रा लागि थप कठिन हुदै जानेछ। कैयन सरकारहरूले कठोर नीति अबलम्बन गर्ने सङ्केत देखाइसकेका छन्। कृषि उत्पादनको निकासीमा बन्देज लगाउन थालिसकेका छन्। सङ्क्षेपमा, एउटा प्रभावकारी हस्तक्षेप नहुने हो भने हामी भोकमरीको चपेटामा पर्न सक्छौं।

कृषिको संरक्षण र विकास नागरिकको खाद्यसुरक्षाको प्रत्याभूतिका हिसाबले सर्वोपर्य महत्वको विषय हो। हाम्रो संविधान तथा कानूनी व्यवस्थाले पनि हरेक नागरिकलाई 'पर्याप्त, पोषणयुक्त तथा गुणस्तरीय खाद्यमा नियमित पहुँच' को अधिकार प्रत्याभूत गरेको छ। यसको प्रभावकारी कार्यान्वयन राष्ट्रको जीवनमा, संविधानले निर्दिष्ट गरेको सामाजिकाद्वारा अभ्यासमा एउटा कोशेदृग्गा हुनेछ।

राष्ट्रिय/औद्योगिक पुँजीको निर्माण गर्ने सबैभन्दा महत्वपूर्ण क्षेत्र कृषि नै हो। कृषि उत्पादन वृद्धिका कममा नयाँ रोजगारी सिर्जना हुनेछन् र क्षेत्रीय रूपमा सन्तुलित र दिगो विकास सम्भव हुनेछ। साथै राष्ट्रिय सुरक्षाका साथै भविष्यमा आउन सक्ने अन्य रोगव्याधी, महामारी र प्राकृतिक प्रकोपको सामना गर्न सक्ने राष्ट्रिय सामर्थ्यको विकास हुनेछ। सङ्क्षेपमा, हाम्रो राष्ट्रिय जीवनमा पहिलेदेखि नै रहेका र अहिले देखा परेका सामाजिक-आर्थिक चुनौतिको सामना गर्न कृषिको प्रश्न सबैभन्दा महत्वपूर्ण छ, त्यसका लागि समयले हामीसँग नयाँ सङ्कट र योजना माग गरेको छ।



मुलुकमा कृषिको प्रचुर सम्भावना हुँदा हुँदै खाचान्नसमेत आयात गर्नु परेको दुर्भाग्यबारे सञ्चार माध्यम, आर्थिक छलफल तथा राजनीतिक प्रवचनमा हामीले गम्भीर चिन्ता-चासो देखाउँदै आएका छौं । यस अवस्थालाई परिवर्तन गर्न कठिपय प्रयास भएका पनि हुन् तर परिस्थितिलाई बदल्ने सार्थक हस्तक्षेप भने हुन सकेको छैन । यसको पहिलो जिम्मेवारी हामी राजनीतिक र संगसंगै कर्मचारी नेतृत्वले नै लिनुपर्छ ।


मुलुकका प्रति आजको हामो दायित्व इतिहासको आलोचना गरेर पूरा हुँदैन । त्यसैले, कृषिको विकासका लागि आजसम्म गरिएका असल प्रयासलाई सार्थक बनाउन र कमजोरीलाई हटाउने छ्येयले कृषि तथा पशुपन्धी विकास मन्त्रालयले 'संरक्षित कृषि, सुनिश्चित बचत' भन्ने नारा अन्तर्गत पाँचवटा नीतिगत आधारसहितको कृषि विकासको अवधारणा अगाडि ल्याएको छ ।

१. **उत्पादन सामग्रीमा अनुदान :** हामीले दिँदै आएको व्यक्तिगत प्रतिस्पर्धात्मक अनुदानका सट्टामा सबैले पाउने गरी बीउ/नश्ल, मल, सिंचाई, बिजुलीजस्ता उत्पादनका मुख्य सामग्रीमा अनुदान कैन्द्रित गरिने छ ।
२. **सस्तो र सुलभ ऋण :** सस्तो व्याजदरको ऋणमा वास्तविक किसानको पहुँच ग्यारणी नभएको अहिलेको अवस्थालाई अन्त्य गरिनेछ र हरेक किसानलाई ५ प्रतिशत नबढ्ने गरी सस्तो व्याजमा सुलभ ऋणको प्रत्याभूति गरिने छ ।
३. **सबै किसानलाई प्राविधिक सेवा :** हरेक किसानले प्राविधिक सेवा पाउने कुराको ग्यारणी गरिने छ । स्थानीय तहमा करिब आठ हजार दरबन्दीमा पदपूर्ति गरिने छ ।
४. **सबै बालीवस्तुको बीमा :** कृषि तथा पशुपन्धी बीमा कार्यक्रमलाई सहज र सस्तोमा किसानको पहुँचमा पुऱ्याउने ग्यारणी गरिने छ । प्राकृतिक प्रकोप र अन्य भवितव्यबाट कृषि बालि-वस्तुको हानी नोक्सानीबाट किसानलाई सुरक्षित गरिनेछ ।
५. **न्यूनतम बचतको ग्यारणी :** किसानले उत्पादन गर्ने मुख्य बालि-वस्तुको उत्पादन लागतको मूल्याङ्कन गरेर उचित बचतको ग्यारणी हुने गरी न्यूनतम समर्थन मूल्य तोकिने छ । किसान आफ्नो उत्पादन सरकारले तोकेभन्दा बढी मूल्यमा बजारमा बेच्न सक्ने तर बजारमा न्यूनतम मूल्य पनि नपाएमा स्वयम् सरकारले खरिद गर्ने व्यवस्था गरिने छ ।

यी पाँचवटा नीतिगत आधारको मूल उद्देश्य नेपालमा कृषि कर्म गर्ने कुनै पनि व्यक्तिले न्यूनतम बचत प्राप्त गर्दै भन्ने कुराको प्रत्याभूति गर्नु हो । यसबाट हरेक किसानले आफ्नो सामान्य जीवन निर्वाहका लागि चिन्ता गर्नुपर्ने छैन । जित बढी उत्पादन, त्यति बढी बचतको ग्यारणी हुँदा हामीले दशकौदेखि भन्दै आएको आयात प्रतिस्थापन अर्थात् आत्म निर्भरता स्वतः कार्यान्वयन हुँदै जानेछ । श्रम बजारमा आउने नौजवानहरूका लागि कृषिले ठूलो अवसर प्रदान गर्नेछ, वैदेशिक रोजगारीबाट फर्कनेहरूलाई पनि यसले स्पष्ट विकल्प दिनेछ । सझेपमा, यी नीतिको कार्यान्वयनले कृषिक्षेत्रका आजका समस्याहरूलाई आधारभूत रूपले समाधान गर्नेछ ।

उपरोक्त नीतिगत आधारहरूको कार्यान्वयनका लागि हामीले तीनै तहका सरकार, सहकारी र निजी क्षेत्रको भूमिकालाई उचित रूपमा संयोजन गर्नु पर्नेछ । उत्पादनका लागि बजार, जिमिनको चक्काबन्दी, कृषि कर्ममा यानिकीकरण, भण्डारण, प्रशोधनलगायत चिंचाई, विपादी व्यवस्थापन, रोग नियन्त्रण, नयाँ प्रविधि तथा उन्नत जात/नश्लको अनुसन्धान र विकास, पर्यावरणीय कृषिजस्ता अनेकै कार्यक्रमहरू एकसाथ सञ्चालन गर्नु पर्नेछ । यस क्रममा उत्पादक किसानलाई उत्पादन सामग्रीमा दिइने अनुदान, ऋणको व्याजमा सहुलियत र प्राविधिक सेवा-टेवा जुनसुकै बालि-वस्तु उत्पादन गर्ने किसानलाई दिनुपर्छ । तर, न्यूनतम समर्थन मूल्यको निर्धारण र खरिदको ग्यारणी कुन-कुन बालि-वस्तुमा गरिनेछ भनेर तोक्न आवश्यक हुनेछ । अहिलेको आयात र आवश्यकताका हिसाबले धान, मकै, गाहु, आलु, उखु, फलफूल (तराईमा आप र केरा, पहाडमा कागती-सुन्तला र केरा, हिमालमा स्पाउ) माछा, मासु (कुखुरा, बाखा, राँगा, बुड्गुर) अण्डा र दूधलाई मुख्य बालि-वस्तुको कोटीमा राख्नुपर्छ । त्यसबाहेक प्रादेशिक र स्थानीय हिसाबले कहीं चिया, अलैचै कहीं ओखर वा यस्तै अन्य बालीवस्तुलाई मुख्य बनाउनुपर्ने हुनसक्छ ।

माथि उल्लेख गरिएका नीतिहरूमध्ये उत्पादन सामग्रीमा अनुदान, सस्तो र सुलभ ऋण, सबै किसानलाई प्राविधिक सेवा-टेवा र सबै बालि-वस्तुको बीमाको कार्यान्वयन देशभरी एउटै मापदण्ड र प्रक्रियाबाट गर्नु पर्नेछ । मन्त्रालयले यी विषयमा अध्ययन गर्दैछ । बालि-वस्तुको न्यूनतम समर्थन मूल्य तोक्ने र किसानले बजारमा विक्री गर्न नसकेको बालि-वस्तु खरिद



गर्ने व्यवस्था स्थानीय, प्रादेशिक र संघीय तहले गर्नुपर्ने हुन्छ । त्यस्तै, जमिनको चक्काबन्दी र बाँझो जमिनको उपयोग आगामी कार्यक्रमको महत्वपूर्ण विषय हुनेछ र यिनको कार्यान्वयनमा मूलतः स्थानीय तहले मुख्य भूमिका खेल्नु पर्नेछ ।

कृषि तथा पशुपन्थी विकास मन्त्रालयको आगामी आर्थिक वर्ष २०७७/७८ को बजेट संघीय तथा प्रदेश मन्त्रालयहरू र सबै स्थानीय तहहरूको समन्वय र सहकार्यद्वारा तयार गर्ने आफ्नो धारणा मैले सार्वजनिक रूपमै राख्दै र भन्दै आएको हुँ । यसैबीच संघीय मन्त्रालय र सबै प्रदेशका भूमि व्यवस्था, कृषि तथा सहकारी मन्त्रालयका मन्त्रीहरू दुई पटक बैठक बसेर अनेकौं विषयमा समझदारी गरिएको छ । ती समझदारीका आधारमा हरेक प्रदेशमा त्यस प्रदेशभित्रका स्थानीय तहको नेतृत्वसँग समेत छलफल गर्ने योजना बनाइएको थियो । तर माहामारीका कारण त्यसो गर्न सम्भव भएन । त्यसैले यस पत्रमार्फत् पठाइएको त्यस स्थानीय तहसँग सम्बन्धित तल उल्लेखित विषयको सूचना उपलब्ध गराइदिनुहुन अनुरोध छ ।

#### क. कृषि उपज खरिदको व्यवस्था सम्बन्धमा

कतिपय स्थानीय तहले किसानको उपज खरिद गर्ने र आफुले नै बजारमा बिक्री गर्ने गरेका छन् । केहीले किसान र बजारका बीचमा मध्यस्थित गर्ने गरेका छन् । कतिपय जिल्लामा किसानको उपज उपयुक्त दरमा खरिद गर्ने व्यवस्था मिलाइएको छ भने कतिपय सहकारीले आफ्ना सदस्यको उपज सहकारीमार्फत् बिक्री गर्ने व्यवस्था पनि गरेका छन् । यस कार्यका लागि त्यस स्थानीय तहमा कस्तो संरचना बढी प्रभावकारी हुन सक्छ ? र, त्यसमा प्रदेश र संघीय सरकारको भूमिका के हुन सक्छ ?

#### ख. जमिनको चक्काबन्दी सम्बन्धमा

नेपालको कृषि भूमि निजी स्वामित्वमा रहेको र करिब ५८ लाख परिवारमा ३ करोड २५ लाख कित्ता भूमिको वितरण भएको अवस्थाले गर्दा कुनै न कुनै किसिमको सहकारितामार्फत् चक्काबन्दीमा जानु पर्ने अवस्था छ । त्यसरी मात्रै हामीले हाम्रो कृषिमा यान्त्रिकीकरण गर्न सक्छौं, जसले उत्पादन लागत घटाउँछ र हाम्रो कृषि प्रतिस्पर्धी बन्दै जान्छ । अहिले कतिपय स्थानीय तहमा चक्काबन्दीका काम आरम्भ भएका छन् । त्यस स्थानीय तहअन्तर्गत चक्काबन्दीका कस्ता सम्भावना छन् ? त्यसका लागि प्रदेश वा संघीय सरकारबाट के-कस्तो सहयोग आवश्यक हुनेछ ।


#### ग. बाँझो जमिनको उपयोग सम्बन्धमा

विभिन्न कारणले गर्दा अहिले जमिन बाँझो रहने गरेको छ । कतिपय पहाडी जिल्लामा बाँझो रहेका वा पाखो जमिनमा जमिनका मालिकहरूको कम्पनी गठन गरेर त्यसमार्फत् ठूलो मात्रामा फलफूल खेती गर्न थालिएको छ । कतिपय स्थानीय तहले त्यस्तो जमिनमा इच्छुक व्यक्तिहरूलाई फलफूल लगाउन दिने, ती फलफूलका बिरुवा हुर्काउञ्जेल उनीहरूलाई जीवन निवार्हका लागि भत्ताको व्यवस्था गर्ने र फल दिन थालेपछि त्यसको बिक्रीको निश्चित प्रतिशत बिरुवा हुर्काउनेलाई दिने र बाँकी बचत स्थानीय तहमा राख्ने विकल्पमा पनि छलफल गर्न थालेका छन् । त्यस्तै कतिपयले स्थानीय कृषि सहकारीलाई जमिन उपलब्ध गराउने र निश्चित शर्तहरूमा उत्पादन गर्ने आशय व्यक्त गरेका छन् । यस सम्बन्धमा त्यस स्थानीय तहमा के गर्न सकिन्छ ? र त्यसमा प्रदेश र संघीय सरकारको के भूमिका हुन सक्छ ?

माथि उल्लेख गरिएका विषयसँग सम्बन्धित, एक प्रश्नावली पनि तयार पारी यसै पत्रसाथ संलग्न गरी पठाइएको छ । उक्त प्रश्नावलीका आधारमा त्यस स्थानीय तहको वस्तुस्थिति सम्बन्धी सूचना देहायको ईमेल ठेगानामा यथाशीघ्र उपलब्ध गराइदिनुहुन अनुरोध गर्दछु ।

पत्राचारका लागि ईमेल : [agminister1@gmail.com](mailto:agminister1@gmail.com)

घनश्याम भूसाल  
मन्त्री,



कृषि तथा पशुपन्थी विकास मन्त्रालय  
सिंहदरबार, काठमाडौं

२०७६/१२/२४

“संरक्षित कृषि, सुनिश्चित बचत”

## स्थानीय तहको वस्तुस्थिति विश्लेषण

क. न्यूनतम समर्थन मूल्य र खरिद :

१. यस स्थानीय तहमा उत्पादन हुने प्रमुख कृषिजन्य उपज (बाली, फलफूल पशुपन्छी, माछ्या) के के हुन् (प्राथमिकता कममा बढीमा १० वटा) ?
२. तिनको उत्पादन कति हुन्छ ? खासगरी बिक्रीका लागि कति परिमाण उपलब्ध हुन्छ ?
३. अहिलेको उत्पादन स्तर बढाउने व्यवहारिक उपाय के हुन सक्छ ?
  - ३.१ उत्पादनको क्षेत्र विस्तार गर्न सकिने सम्भावना कति छ ?
  - ३.२ प्रति ईकाई क्षेत्रफल (रोपनी, विघा, हेक्टर) मा उत्पादन (उत्पादकत्व) वृद्धि गर्न के गर्नु पर्ला ?
४. पालिका भित्रबाट बिक्रीका लागि आउने उत्पादनलाई बिक्री-वितरणको प्रबन्ध गर्न के गर्नु पर्ला ?
  - ४.१ सहकारीले संकलन, प्रशोधन र विक्रीवितरण गर्नसक्ने कत्तिको सम्भावना छ ?
  - ४.२ करार खेतीको ढाँचामा निजी उद्यमी व्यवसायीहरूसँग किसानलाई जोड्न सकिन्छ ?
  - ४.३ बजार पूर्वाधार : जस्तै संकलन केन्द्र, बिक्री स्थल, प्रशोधन केन्द्र आदिको अवस्था कस्तो छ ?
- ४.५ त्यस्ता पूर्वाधार विकासका लागि तत्काल गर्नु पर्ने के छ ?
५. उपरोक्त कार्यक्रम गर्न प्रदेश र संघीय सरकारका तर्फबाट कस्तो सहयोगको अपेक्षा राख्नुहुन्छ ?

ख. बाँझो जमिन

१. पालिका अन्तर्गतका हैसियत बिग्रेका वनक्षेत्र, नदीकिनारा वा सार्वजनिक क्षेत्रमा बाँझो रहेका खेतीयोग्य जमिन कति छ ?
२. त्यस्ता जमिन तत्कालै उपयोगमा ल्याउन सकिने सम्भाव्यता छ, वा छैन ?
३. यदि उपयोग गर्न सकिन्छ भने के कसरी सकिन्छ ? यसका लागि संघ वा प्रदेश सरकारबाट कस्तो सहयोगको आवश्यकता पर्दछ ?
४. कतिपय पहाडी क्षेत्रमा निजी जमिन समेत क्रमशः बाँझो रहने अवस्था सृजना भएका परिस्थितिमा त्यस पालिकामा कति निजी जमिन बाँझो रहेको होला ?
५. सार्वजनिक वा निजी बाँझो जग्गा उपयोगमा ल्याउन कस्ता कार्य योजना चाहिन्छ ? ती कार्ययोजनामा संघ र प्रदेश सरकारको भूमिका के हुन सक्छ ?



६. बाँको जग्गा उपयोगमा ल्याउन निजी उद्यमी र सहकारीको भुमिका के हुन सक्छ ?

ग. चक्लाबन्दी

१. त्यस पालिकामा जग्गाको चक्लाबन्दी गरी खेती गर्ने सम्भाव्यता देखुहुन्छ ?

२. चक्लाबन्दीको ढाँचा के हुन सक्छ ? सहकारितामा आधारित खेती, सामुहिक खेती वा कम्पनी ढाँचामा चक्लाबन्दी-के गर्ने उपयुक्त हुन्छ ?

३. चक्लाबन्दीका लागि स्थानीय तह, प्रदेश र संघबीच के कस्तो समन्वय र सहकार्य अपेक्षित छ ?

घ. बीमा

१. कृषि र पशुधन बीमा सम्बन्धी विद्यमान व्यवस्था कति को प्रभावकारी छ ?

२. बीमालाई अझ प्रभावकारी बनाउने बैकल्पिक उपाय के हुन सक्छन् ?

ङ. लगानी

१. स्थानीय तहमा विनियोजित बजेटको कमितमा १० प्रतिशत हिस्सा कृषि उत्पादन/प्रशोधनमा लगानी गर्नु सकिन्छ वा सकिदैन ? यस सन्दर्भमा प्रदेश र संघीय सरकारबाट अपेक्षित सहयोगका क्षेत्र के हुन सक्छन् ?

२. पालिकामा कृषि कर्जा प्रवाहको सुविधा कस्तो छ ? बैंक वा लघुवित सहकारी सेवा उपलब्ध छ ?

३. तपाईंको पालिकामा सहुलियतपूर्ण कृषि कर्जा प्रवाहका लागि बैंक वा सहकारी कुन माध्यमबाट जान सहज हुन्छ ?

